



முதலமைச்சர் மு.க.ஸ்டாலின் அவர்கள் நேற்று முன்தினம் (13.10.2023) சென்னை, இராஜா அண்ணாமலை மன்றத்தில் நடைபெற்ற கழகத்தின் மூத்த முன்னோடி வாலிப் பெரியார் ஏ.வி.பி. ஆசைத்தம்பி அவர்களின் நூற்றாண்டு விழாவில், அவரது திருவுருவப்படத்தை திறந்து வைத்து, மலர்தூவி மரியாதை செலுத்தினார். இவ்விழாவில், கழகப் பொதுச் செயலாளர் - நீர்வளத்துறை அமைச்சர் துரைமுருகன், கழகப் பொருளாளர் டி.ஆர்.பாலு எம்.பி., நகராட்சி நிர்வாகத் துறை அமைச்சர் கே.என்.நேரு, உயர்கல்வித் துறை அமைச்சர் முனைவர் க.பொன்முடி, இந்து சமயம் மற்றும் அறநிலையங்கள் துறை அமைச்சர் பி.கே.சேகர்பாபு, வனத்துறை அமைச்சர் மருத்துவர் மா.மதிவேந்தன், பெருநகர சென்னை மாநகராட்சி மேயர் திருமதி ஆர்.பிரியா, தயாநிதிமாறன் எம்.பி. உள்ளிட்ட நாடாளுமன்ற, சட்டமன்ற இந்நாள் முன்னாள் உறுப்பினர்கள், வாலிப் பெரியார் ஆசைத்தம்பி அவர்களின் குடும்பத்தினர் மற்றும் கழக நிர்வாகிகள் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (13.10.2023) சென்னை, இராஜா அண்ணாமலை மன்றத்தில் நடைபெற்ற கழகத்தின் மூத்த முன்னோடி வாலிப் பெரியார் ஏ.வி.பி. ஆசைத்தம்பி அவர்களின் நூற்றாண்டு விழாவில், அவரது வாழ்க்கை வரலாற்றை பற்றிய புகைப்படக் கண்காட்சியை திறந்து வைத்து பார்வையிட்டார். இவ்விழாவில், கழகப் பொதுச் செயலாளர் - நீர்வளத்துறை அமைச்சர் துரைமுருகன், கழகப் பொருளாளர் டி.ஆர்.பாலு எம்.பி., நகராட்சி நிர்வாகத் துறை அமைச்சர் கே.என்.நேரு, உயர்கல்வித் துறை அமைச்சர் முனைவர் க.பொன்முடி, இந்து சமயம் மற்றும் அறநிலையங்கள் துறை அமைச்சர் பி.கே.சேகர்பாபு, வனத்துறை அமைச்சர் மருத்துவர் மா.மதிவேந்தன், பெருநகர சென்னை மாநகராட்சி மேயர் திருமதி ஆர்.பிரியா, தயாநிதிமாறன் உள்ளிட்ட நாடாளுமன்ற, சட்டமன்ற இந்நாள் முன்னாள் உறுப்பினர்கள், வாலிப் பெரியார் ஆசைத்தம்பி அவர்களின் குடும்பத்தினர் மற்றும் கழக நிர்வாகிகள் கலந்து கொண்டனர்.

இனம் - மொழி காக்க 24 முறை சிறை சென்றவர் ஆசைத் தம்பி!

முதல்வர் மு.க.ஸ்டாலின் உரை... முதல் பக்கத் தொடர்ச்சி

எப்போதுமே தனது மனதில் பட்டதை அப்படியே யாருக்கும் பயப்படாமல், வெளிப்படையாக எடுத்துச் சொல்லக்கூடிய ஆற்றல் பேசுபவர்தான் ஆசைத்தம்பி அவர்களுக்கு உண்டு.

இன்னும் சொல்லவேண்டும் என்று சொன்னால், அன்றைய நீதிக்கட்சித் தலைவர்களின் நடவடிக்கைகள் சரியாக இல்லை என்பதையும் மேலதிகமில் பேசி இருக்கிறார். பேரறிஞர் அண்ணாவின் 'திராவிட நாடு' இதழில் 'ஜல் டில் கட்சிக்கு புதிய அமைப்பு வேண்டும்' என்று 1943ஆம் ஆண்டு கட்டுரை தீட்டியவரும் ஆசைத்தம்பி அவர்கள். இதை வைத்துப் பார்த்தால் 'திராவிடர் கழகம்' என்ற அமைப்பை உருவாக்குவதற்கான அடித்தளம் அமைத்தவரே ஆசைத்தம்பி அவர்கள்தான் என்று கூட சொல்லலாம். அங்கே அண்ணன் திருநாவுக்கரசு உட்கார்ந்திருக்கிறார். நம்முடைய திராவிட இயக்கத்தின் எடுத்தாளர். (முரசொலியில் இரண்டு நாட்களாக ஆசைத் தம்பி அவர்களைப் பற்றி தொடர் கட்டுரையை எழுதி இருக்கிறார். அதில் எல்லாம் இதம் பெற்றிருக்கிறது. 1949ஆம் ஆண்டு திராவிட முன்னேற்றக் கழகத்தை உருவாக்கியபோது, தலைவர் கலைஞர் அவர்கள் பொறுப்பு வகித்த கழகப் பிரச்சாரக் குழுவில் உறுப்பினராக ஆசைத்தம்பி அவர்களும் இடம் பெற்றார்கள்.

விருதுநகர் நகர்மன்ற உறுப்பினராக தனது மக்கள் பணியைத் தொடங்கினார். கழகம் முதன்முதலாகப் தேர்தல் களத்தில் நின்றபோது 1957ஆம் ஆண்டு நின்றபோது சட்டமன்றத் தேர்தலில் நாம் 15 தொகுதிகளை வென்றோம். அந்த 15 பேரில் ஒருவர்தான் ஆசைத் தம்பி.

ஆயிரம் விளக்கு தொகுதியில் சட்டமன்ற உறுப்பினராக தேர்ந்தெடுக்கப்பட்டார். அதே ஆயிரம் விளக்கில் பின்னாளில் நான் சட்டமன்ற உறுப்பினராக வரக்கூடிய வாய்ப்பைப் பெற்றேன், அதுதான் எனக்கு பெருமை.

1957ல் தேர்தலில் எழும்பூர் தொகுதியில் நின்ற வெற்றி பெற்றார். இதில் என்ன சிறப்பு என்றால், இரண்டு தேர்தலிலும் அந்தக் காலத்தில் செல்வாக்காக இருந்த இரண்டு அமைச்சர்களைத் தேற்கடித்தவர் ஆசைத்தம்பி அவர்கள். ஆயிரம் விளக்கு தொகுதியில் வேட்பாளராக நின்ற அன்றைய அறநிலையத்துறை அமைச்சர் வெங்கடசாமி போட்டியிட்டார்.

அவரை ஆசைத்தம்பி தேற்கடித்தார். அதே போல் எழும்பூர் தொகுதியில், அன்றைய அமைச்சர் ஜோதி வெங்கடாசலம் அவரை எதிர்த்து தின்று அவரையும் தேற்கடித்தார்.

அதற்கு பிறகு 1977ல் நாடாளுமன்றத் தேர்தலில் கழகத்தின் சார்பில் ஒரே ஒருவர் தான், ஒன்னே ஒன்னு, கண்ணே கண்ணு, ஆசைத் தம்பி வட்சென்னையிலிருந்து வெற்றி பெற்றார்.

கழகத்தில் ஒரு எம்.பி. என்பது 100 எம்.பிக்கு சமம் என்பதை அப்போதே நிரூபித்தார்

அப்போது கலைஞர் அவர்கள் கேட்கிறார், ஏன் இப்படி பிரிந்து பிரிந்து நிற்கிறீர்கள் என்று ஆசிரியர் வீரமணி அவர்களிடம் கேட்டுள்ளார். "ஜெயிலுர்தான் நிற்கச் சொன்னார்" என்று ஆசிரியர் சொல்லியிருக்கிறார். "ஆசைத்தம்பி எங்கே நிற்கிறார்?" என்று தலைவர் கலைஞர் கேட்டிருக்கிறார்... திராவிடர் கழக வரிசையில் நின்று கையை தூக்கி இங்கே இருக்கிறேன் என்று ஆசைத்தம்பி சொல்கிறார்.

அந்தளவுக்கு பெரியார்வாதியாக இருந்த தால்தான், அவர் இன்றைக்கு 'வாலிப் பெரியார்'

கொள்கை-செயல்களுக்கு இலக்கணமாகத் திகழ்ந்தவர்! திராவிட இயக்கத் துணாக தன்னை ஒப்படைத்துக் கொண்ட ஆசைத்தம்பி!

அண்ணன் ஆசைத்தம்பி அவர்கள். அனைவரையும் திரும்பிப் பார்க்க வைத்தார்.

நாடாளுமன்றத்தில் இறுதி உரையாற்றும் போது, கடைசியாக, நிறைவாக உரையாற்றும்போது, "இந்தியாவை ஒற்றைத்தன்மை கொண்ட நாடாக மாற்றிவிடாதீர்கள்" என்று முழங்கியவர் ஆசைத்தம்பி அவர்கள். அப்போதே முழங்கியிருக்கிறார்.

"ஒற்றை மொழி - ஒற்றை மத நாடாக மாற்றிவிடாதீர்கள்" என்று எச்சரிக்கை செய்தார். அவரது நாடாளுமன்ற உரைகளில் இன்னொன்றையும் வலியுறுத்தி இருக்கிறார். "தமிழ்நாடு இந்தளவுக்கு விழிப்புணர்வு பெற்றுள்ளது என்றால், அதற்குக் காரணம், பெரியார் இயக்கம்! எனவே, வெவ்வேறு மாநிலங்களில் இருந்து வந்துள்ள நாடாளுமன்ற உறுப்பினர்கள், உங்கள் மாநிலங்களில் பெரியார் இயக்கத்தை உடனே தொடங்குங்கள்!" என்றும் ஆசைத் தம்பி அவர்கள் அங்கே பேசி இருக்கிறார்.

தி.மு.க.வில் இருந்தாலும் தி.கவின் மீது அதிகமான பற்றுக் கொண்டவர் ஆசைத்தம்பி அவர்கள். தி.மு.க. - தி.க. ஆகிய இரண்டு இயக்கங்களும் இணைந்து ஒரு போராட்டத்தை நடத்தி, கைது செய்யப்பட்டிருந்த தனை பேரும் சிறையில் அடைக்கப்பட்டார்கள். காலையில் அனைத்து கைதிகளையும் நிற்க வைப்பார்கள், Superintendent வந்து செல் செய்வார். தி.மு.க.வினர் தனியாகவும் - தி.க.வினர் தனியாகவும் நின்றார்களே.

என்று அவர் அழைக்கப்பட்டுக் கொண்டிருந்தார். ஆசைத்தம்பி அவர்களின் திருமணத்தைத் தந்தை பெரியார் அவர்கள் நடத்தி வைத்தார். அவரது மகள் கார்த்தி திருமணத்தையும் தந்தை பெரியார்தான் நடத்தி வைத்தார். மகன் செளந்தரபாண்டியன் திருமணத்தைத் தலைவர் கலைஞர் அவர்கள் நடத்தி வைத்தார்.

திராவிடக் கோட்டையின் தலைமைத் தளபதியாக இருந்தவர் அவர். அத்தகைய ஆசைத்தம்பியை நாம்

அந்தமானில் இழந்தோம். அந்தமானில் பல்வேறு நிகழ்ச்சிகளில் கலந்து கொண்டார். கழகக் கொடியை ஏற்றி வைத்தார். நிகழ்ச்சி நடந்து கொண்டிருந்தபோது களைப்பாக இருக்கிறது - கண்ணைக் கட்டுவது போல இருக்கிறது என்று சொல்லி இருக்கிறார். மூளையில் இரத்தக் குழாய் வெடித்து அங்கேயே இறந்தும் போனார். அவரது உடலை வந்திருந்து எடுத்து வந்து வந்தே பெரிய அளவில் போராட்டம்

நடந்தது. அவரது உடலைப் பார்த்து தலைவர் கலைஞர் அவர்கள் கதறினார். ஏனென்றால் தனது இறுதி உரையில் அந்தமானில் பேசிக் ரபோது, கலைஞர் சார்பில் உங்களுக்கெல்லாம் நன்றி தெரிவித்துக் கொள்கிறேன் என்று தான் பேசி இருக்கிறார் ஆசைத்தம்பி.

தனது இறுதி உரையில், 'திராவிட இயக்கம் துவங்காமல் போயிருந்தால் கேட்பாற்ற அனாதைகளாக ஆகியிருப்போம்' என்று சொன்னவர் ஆசைத்தம்பி அவர்கள். இதுதான் அவரது மரண சாசனம்!

அந்தக் கூட்டத்தில், அந்தமானில் இருக்கக்கூடிய கழகத் தோழர்கள் ஆசைத்தம்பியை பலரும் புகழ்ந்து பேசினார்கள். இறுதியாக

ஆசைத்தம்பி பற்றி நம்முடைய இனமானப் பேராசிரியர் அவர்கள் சொல்கின்றபோது, "கலைஞரின் நெஞ்சில் வேல்பாய்ந்தால் அந்த வேலை எடுத்து எதிரியின் நெஞ்சிலே பாய்ச்சும் வீரம் கலைஞருக்கு உண்டு. கலைஞரின் முதுகில் யாராவது வேல் பாய்ச்சிவிட்ட கூடாது என்பதற்காக, நின்று காத்தவர் நம்முடைய ஆசைத்தம்பி" என்று சொன்னார்.

ஆசைத் தம்பி மறைந்த போது, கலைஞர் எழுதிய உருக்கமிரு வரிகள்!
இதுதான் ஒவ்வொரு தொண்டருக்குமான இலக்கணம்! ஆசைத்தம்பி மறைந்தபோது தலைவர் கலைஞர் அவர்கள் உருக்கமாக எழுதினார்கள்... "என் அன்பே! ஆசைத்தம்பி! நீ மறையவில்லை. மறைய மாட்டாய். உன்னையும் உன் உறுதியையும் நாங்கள் மறக்க மாட்டோம்" என்று சொன்னார் தலைவர் கலைஞர் அவர்கள்!

ஆசைத்தம்பி அவர்களை நாம் மறக்கவில்லை; அவரது உறுதியை மறக்கவும் முடியாது என்பதன் அடையாளமாகத்தான் இந்த நூற்றாண்டு விழாவை நாம் கொண்டாடிக் கொண்டிருக்கிறோம்.

'வாலிப் பெரியார்' ஆசைத்தம்பி அவர்களிடம் புகழ் வாழ்க! வாழ்க! வாழ்க! வாழ்க!.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

காலியாக உள்ள எம்.பி.பி.எஸ். இடங்களை

மாநில ஒதுக்கீட்டுக்கு ஒப்படைத்து சேர்க்கைத் தேதியை நீட்டிப்பீர்!

ஒன்றிய அரசுக்கு மக்கள் நல் வாழ்வுத்துறை அமைச்சர் மா.சுப்பிரமணியன் கடிதம்!

சென்னை, அக்.15 - தமிழ்நாட்டில் காலியாக உள்ள எம்.பி.பி.எஸ். மற்றும் பி.டி.எஸ். படிப்பிற்கான இடங்களை மாற்றிய அரசிடம் ஒப்படைத்து சேர்க்கைக்கான கால அளவைக் குறைக்க வேண்டும் என்ற ஒன்றிய சுகாதாரத்துறை அமைச்சருக்கு மாநில அமைச்சர் மா.சுப்பிரமணியன் கடிதம் எழுதியுள்ளார்.



தெரியும், மேலும் இந்த இடங்களுக்கு வருவதற்கு லட்சக்கணக்கான மாணவர்கள் காத்திருக்கிறார்கள்.

இந்த இடங்களை மாநில ஒதுக்கீட்டுக்கு ஒப்படைத்து, எம்.பி.பி.எஸ். சேர்க்கைக் கான கடைசி தேதியை தேசிய மருத்துவ ஆணையம் நீட்டித்து, மேலும் கவுன்சிலில் நடத்த தமிழக அரசுக்கு அனுமதி அளித்தால், இந்த நிலைமதிப்பற்ற இடங்களை நிரப்ப முடியும்.

எம்.பி.பி.எஸ். மற்றும் பி.டி.எஸ். படிப்புகளுக்கான

வகுப்புகள் தொடங்கப்பட்டிருந்தாலும், இந்த மாணவர்களுக்கு சிறப்பு அமர்வுகளை நடத்துவதன் மூலம் அவர்களுக்கு இடமளிக்க முடியும். குறிப்பாக மாணவர்களுக்கும் பொதுவாக நாட்டிற்கும் பயனளிக்கும் வகையில் சாதகமான பதிலைப் பெறுவோம் என்று நம்புகிறோம்.

இவ்வாறு மருத்துவம் மற்றும் மக்கள் நல்வாழ்வுத்துறை அமைச்சர் தனது கடிதத்தில் கேட்டுக் கொண்டுள்ளார்.

நாமக்கல்லில் பேரறிஞர் அண்ணா மிதிவண்டி போட்டி!

கே.ஆர்.என்.இராஜேல்குமார் எம்.பி. கொடியசைத்து துவக்கி வைத்தார்!

நாமக்கல், அக்.15 - யர் அலுவலக வளாகத்தில் தமிழ்நாடு முன்னாள் அண்ணா மிதிவண்டி முதல்வர் பேரறிஞர் அண்ணா போட்டி நடைபெற்றது. அவர்களின் பிறந்த நாளை நினைவுகூரவும் வகையில் நாமக்கல் மாவட்ட ஆட்சி தாங்களினார். நாமக்கல்

சட்டமன்ற உறுப்பினர் பெ.ராமலிங்கம் முன்னிலை வகித்தார். நாமக்கல் மாவட்டக் கழகச் செயலாளரும், மாநிலங்களவை உறுப்பினருமான கே.ஆர்.என்.இராஜேல்குமார் கலந்துகொண்டு அண்ணா மிதிவண்டி போட்டியை கொடியசைத்து துவக்கி வைத்தார்.

தமிழ்நாடு முன்னாள் முதல்வர் பேரறிஞர் அண்ணா அவர்களின் பிறந்த நாளை சிறப்பிக்கும் வகையில் 13 வயதிற்குட்பட்ட பள்ளி மாணவர்களுக்கு 15 கி.மீ தூரமும், மாணவியர்களுக்கு 10 கி.மீ தூரமும், 15 வயதிற்குட்பட்ட மாணவர்களுக்கு 20 கி.மீ தூரமும், மாணவியர்களுக்கும் 15 கி.மீ தூரமும், 17 வயதிற்குட்பட்டவர்கள் மாணவர்களுக்கு 20 கி.மீ தூரமும், மாணவியர்களுக்கும் 15 கி.மீ தூரமும் என மாணவ, மாணவியர்களுக்கு தனித்தனியாக நடைபெற்றது.

சுமார் 300க்கும் மேற்பட்ட பள்ளி மாணவ, மாணவியர்கள் ஆர்வத்துடன் கலந்து கொண்டனர்.

இப்போட்டிகளில் வெற்றி பெற்ற பள்ளி மாணவ, மாணவியர்களுக்கு முதல் பரிசு ரூ.5,000/வீதம், இரண்டாம் பரிசு ரூ.3,000/வீதம், மூன்றாம் பரிசு ரூ.2,000/வீதமும், மேலும், 4 முதல் 10 இடங்களுக்கு ரூ.250/வீதம் என மொத்தம் 60 மாணவ, மாணவியர்களுக்கு ரூ.67,500/ மதிப்பிலான பரிசுத்தொகைகளை நாமக்கல் மாவட்டக் கழகச் செயலாளரும், மாநிலங்களவை உறுப்பினருமான கே.ஆர்.என்.இராஜேல்குமார் வழங்கினார்.

இந்நிகழ்ச்சியில் நாமக்கல் நகர்மன்றத் தலைவர் து.கலாநிதி, துணைத் தலைவர் செ.பூபதி, நகர்மன்ற உறுப்பினர் அ.சிவக்குமார், முதன்மை கல்வி அலுவலர் ம.கேஸ்வரி, மாவட்ட விளையாட்டு அலுவலர் எஸ்.கோகிலா, மாணவ, மாணவியர்கள் மற்றும் துறை சார்ந்த அலுவலர்கள் உட்பட பலர் கலந்து கொண்டனர்.



தமிழ்நாடு முன்னாள் முதல்வர் பேரறிஞர் அண்ணா அவர்களின் பிறந்த நாளை சிறப்பிக்கும் வகையில் நாமக்கல் மாவட்ட ஆட்சியர் அலுவலக வளாகத்தில் அண்ணா மிதிவண்டி போட்டி நடைபெற்றது. போட்டியை நாமக்கல் மாவட்டக் கழகச் செயலாளரும், மாநிலங்களவை உறுப்பினருமான கே.ஆர்.என்.இராஜேல்குமார் அண்ணா மிதிவண்டி போட்டியை கொடியசைத்து துவக்கி வைத்து, வெற்றி பெற்ற பள்ளி மாணவ, மாணவிகளுக்கு பரிசுத்தொகை வழங்கினார். இந்நிகழ்ச்சியில் மாவட்ட ஆட்சித் தலைவர் மருத்துவர் ச.உமா, நாமக்கல் சட்டமன்ற உறுப்பினர் பெ.ராமலிங்கம், நாமக்கல் நகர்மன்றத் தலைவர் து.கலாநிதி, துணைத் தலைவர் செ.பூபதி, நகர்மன்ற உறுப்பினர் அ.சிவக்குமார் மற்றும் துறை சார்ந்த அலுவலர்கள் உட்பட பலர் கலந்து கொண்டனர்.

திராவிட இயக்க தீரர்கள் நினைவு நாள்

கரு. செயல்மணி அக்டோபர் 15 (2014)



1963ஆம் ஆண்டு முதல் தலைவர் கலைஞர் அவர்களிடம் அனுக்கத் தொண்டராகவும் - உதவியாளராகவும் பணியாற்றி வந்தவர்.

"1989 தேர்தல் நோத்தில் செயல்மணியின் தாயார் மறைவு செய்து அறிந்து, அவரது மறைவிற்குக் கூட செல்லாமல் சென்னையிலே இருந்து, தேர்தல் முடிந்து, வாக்குகள் எண்ணி முடிக்கப்பட்டு பின்தான் தாயாரின் துக்கம் விசாரிப்பதற்காக சொந்த ஊருக்கு சென்றான் என்றால், என்னைவிட தியாகத்திலே அவன் சிறந்தவன் என்று சொல்வதிலே நான் மிகுந்த பெருமை கொள்கிறேன்" என்றும்; என்னுடைய குடும்பத்திலே ஒருவன், என் பிள்ளைகளிலே ஒருவன் என்கிற முறையிலே வாழ்ந்து வளர்ந்தவன் செயல்மணி" எனவும்;

இரங்கல் செய்தியில் "இவனை சேகனாகப் பெறவே என்ன தவம் செய்தேன்?" என்று தலைவர் கலைஞர் இவரைப் பற்றி குறிப்பிட்டுள்ளார்.

தலைமைக் கழகம் தி.மு.க.